

ایمنسٹی اسکیم، 42 ارب روپے سے زائد کا ٹیکس جمع

ہزاروں افراد ایمنسٹی سے مستفید ہونے کے خواہشمند، تعداد ایک لاکھ 15 ہزار ہونے کا امکان
ملکی تاریخ میں پہلی بار فائلرز کی تعداد 20 لاکھ سے تجاوز کر گئی، سرکاری عہدیدار

اسلام آباد (تویر ہاشمی) ٹیکس ایمنسٹی اسکیم سے ایف بی آر نے 30 جون تک 42 ارب روپے سے زائد کا ٹیکس جمع کر لیا ہے۔ ہزاروں افراد ٹیکس ایمنسٹی اسکیم سے مستفید ہونے کے خواہشمند ہیں جس کے بعد تعداد ایک لاکھ 15 ہزار ہونے کا امکان ہے۔ سرکاری عہدیدار کا کہنا ہے کہ ملکی تاریخ میں پہلی بار فائلرز کی تعداد 20 لاکھ سے تجاوز کر گئی ہے اور اس سے ظاہر ہوتا ہے کہ ایمنسٹی حاصل کرنے والے ٹیکس نیٹ میں آرہے ہیں۔ واضح رہے کہ آئی ایم ایف کا ایگزیکٹو بورڈ تین جولائی کو پاکستان کیلئے چھ ارب ڈالر قرضے کی منظوری دے گا اور تین جولائی بینکنگ اوقات کار تک ہی ٹیکس ایمنسٹی اسکیم نافذ العمل رہے گی۔ آئی ایم ایف کے تین سالہ پروگرام کے دوران ٹیکس ایمنسٹی اسکیم جاری نہیں کی جاسکتی، ایف بی آر کے ذرائع کے مطابق رواں مالی سال 2018-19ء کا 3825 ارب روپے کا ٹیکس ریونیو حاصل کر لیا ہے، اس میں ٹیکس ایمنسٹی اسکیم سے حاصل ہونے والے 42 ارب روپے بھی شامل ہیں رات گئے تک مزید اعداد و شمار آنے سے اس میں 10 سے 15 ارب روپے کا اضافہ متوقع ہے، رواں مالی سال ایف بی آر کا نظر ثانی شدہ ریونیو ہدف 4150 ارب روپے تھا اس طرح ریونیو ہدف میں رواں برس تقریباً 325 ارب روپے کا شارٹ فال رہا، رواں مالی سال کا حقیقی ریونیو ہدف 4398 ارب روپے تھا جس پر نظر ثانی کر کے 4150 ارب روپے کر دیا گیا تھا۔

ایف بی آر نے 30 جون تک 42 ارب روپے سے زائد کا ٹیکس جمع کر لیا ہے۔ ہزاروں افراد ٹیکس ایمنسٹی اسکیم سے مستفید ہونے کے خواہشمند ہیں جس کے بعد تعداد ایک لاکھ 15 ہزار ہونے کا امکان ہے۔ سرکاری عہدیدار کا کہنا ہے کہ ملکی تاریخ میں پہلی بار فائلرز کی تعداد 20 لاکھ سے تجاوز کر گئی ہے اور اس سے ظاہر ہوتا ہے کہ ایمنسٹی حاصل کرنے والے ٹیکس نیٹ میں آرہے ہیں۔ تفصیلات کے مطابق ٹیکس ایمنسٹی اسکیم سے ایف بی آر کو 30 جون کی شب تک اندرون و بیرون ملک سے مجموعی طور پر 91 ہزار سے زائد افراد نے اثاثے ظاہر کرنے کے لیے درخواستیں دی ہیں جن میں سے 50 ہزار افراد کی جانب سے 1800 ارب روپے سے زائد مالیت کے اثاثہ جات کو ظاہر کرنے کے نتیجے میں 42 ارب روپے سے زائد کا ٹیکس ریونیو جمع کیا جا چکا ہے۔ ایف بی آر کے معتبر ذرائع کے مطابق 50 ہزار افراد نے اثاثے ظاہر کرنے کے ساتھ ساتھ ٹیکس بھی جمع کر دیا ہے جبکہ 41 ہزار سے زائد افراد نے ڈکلیئریشن کی درخواستیں جمع کر دی ہیں، ٹیکس ایمنسٹی اسکیم میں 3 روز کیلئے اضافہ کر دیا گیا ہے تین جولائی شام 5 بجے تک اثاثے ظاہر کیے جاسکیں گے، توقع ہے کہ مزید افراد ٹیکس ایمنسٹی اسکیم سے استفادہ حاصل کریں گے، ایسٹ ڈکلیئریشن ایکٹ کے تحت اثاثے ظاہر کرنے کے بعد 30 جون 2020ء تک سرچارج کے ساتھ ٹیکس جمع کرایا جاسکتا ہے۔ ذرائع کے مطابق ہزاروں افراد ٹیکس ایمنسٹی سے